

Издавач
Универзитет „Св. Кирил и
Методиј“ - Скопје



Уредник
на издавачката дејност на
УКИМ
проф. д-р Никола
Јанкуловски, ректор

Уредник
на Универзитетски гласник
м-р Марија Маневска,
генерален секретар

Лектор
Весна Илиевска Цветановска

Техничко уредување
Зоран Кордоски
м-р Елизабета Додевска

ДЕЛОВНИК ЗА ИЗМЕНА И ДОПОЛНУВАЊЕ НА ДЕЛОВНИКОТ

за начинот на работа (деловнички прашања) на Наставно-научниот совет, Деканатската управа, внатрешните организациони единици, комисиите и работните и стручните тела на Филозофскиот факултет во Скопје, во состав на Универзитетот „Св. Кирил и Методиј“ во Скопје2

ДЕЛОВНИК

за начинот на работа (деловнички прашања) на Наставно-научниот совет, Деканатската управа, внатрешните организациони единици, комисиите и работните и стручните тела на Филозофскиот факултет во Скопје, во состав на Универзитетот „Св. Кирил и Методиј“ во Скопје (пречистен текст)4

Врз основа на член 110, став (1), точка 13 од Законот за високото образование (Службен весник на Република Македонија бр. 82/2018), член 59, став (1), точка 14 и точка 38 и член 85 од Статутот на Филозофскиот факултет во Скопје, во состав на Универзитетот „Св. Кирил и Методиј“ во Скопје (Универзитетски гласник бр. 463/2019 год.), како и член 36 од Деловникот за начинот на работа (деловнички прашања) на Наставно-научниот совет, Деканатската управа, внатрешните организациони единици, комисиите и работните и стручните тела на Филозофскиот факултет во Скопје, во состав на Универзитетот „Св. Кирил и Методиј“ во Скопје (Универзитетски гласник бр. 481/2020 год.), Наставно-научниот совет на Филозофскиот факултет во Скопје, на 37. редовна седница одржана на 2.12.2020 година, донесе

**ДЕЛОВНИК ЗА
ИЗМЕНА И ДОПОЛНУВАЊЕ НА
ДЕЛОВНИКОТ
за начинот на работа (деловнички
прашања) на Наставно-научниот
совет, Деканатската управа,
внатрешните организациони
единици, комисиите и работните и
стручните тела на Филозофскиот
факултет во Скопје, во состав на
Универзитетот „Св. Кирил и
Методиј“ во Скопје**

Член 1

Во Деловникот за начинот на работа (деловнички прашања) на Наставно-научниот совет, Деканатската управа, внатрешните организациони единици, комисиите и работните и стручните тела на Филозофскиот факултет во Скопје, во состав на Универзитетот „Св. Кирил и Методиј“ во Скопје (Универзитетски гласник бр. 481/2020 год.), (во понатамошниот текст: Деловникот), во член 2, по ставот 5 се додаваат нов став 6 и нов став 7, кои гласат:

Седниците може да се одржуваат и со посредство на електронски комуникациски средства. За начинот на одржување на седницата одлучува

деканот, освен во случаи кога со првните акти е предвидено тајно гласање.

Под поимот „електронски комуникациски средства“ се подразбира одржување на седницата на Наставно-научниот совет преку користење на онлајн видеоконференциска платформа, како и со употреба на интернет-електронска адреса, групен мејл, т.е. Е-поштенско сандаче на членот (e-mail). Гласањето преку електронска пошта се врши од службената електронска адреса на членот, на електронска платформа (на пр., Google forms) или други софтверски алатки за гласање.

Член 2

Во членот 3, по ставот 1, се додава нов член 2, кој гласи:

Во случај на одржување на седницата со употреба на електронски комуникациски средства, списокот за присутни членови на седницата е евиденција во соодветна електронска форма.

Член 3

Во член 11, во ставот 1, по зборовите: „времето за одржувањето на седницата“, се додаваат зборовите: начинот на одржување на седницата (со физичко присуство или со посредство на електронски комуникациски средства).

Член 4

Во член 12, по ставот 1 се додава нов став 2, кој гласи:

Материјалите од ставот 1 на овој член може да се доставуваат и во електронска форма до посочената е-адреса на архивата на Факултетот.

Член 5

Во членот 13 се додава нов став 2, кој гласи:

При одржување на седница со помош на електронски комуникациски средства, со употреба на службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред,

дневниот ред ќе се смета за усвоен по увидот од резултатите од гласањето.

Член 6

Во членот 14, се додава нов став 5 и став 5 станува став 6, кој гласи:

При одржување на седница со помош на електронски комуникациски средства, кворумот може да се утврди по комплетирање на електронските податоци за учество на членовите на Наставно-научниот совет во соодветната електронска форма, по што ќе се утврди и полноважноста на работата и одлучувањето. Доколку не е исполнет потребниот кворум, работата и одлучувањето се ништовни и повторно ќе се свика истата седница со идентичен дневен ред.

Член 7

По членот 18 се додава нов член 18-а, кој гласи:

Член 18-а

Доколку седницата се одржува со примена на електронски комуникациски средства со службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред, електронската дискусија (со мислења, барања, предлози и сл.) за точките од дневниот ред се остварува на групната е-адреса по доставата на поканата и материјалите за седницата, до крајот на денот кој претходи на денот за кој е закажана седницата за гласање. Во овој исклучителен случај, не се применува членот 17, став 1, односно правото за учество во дискусијата не го одобрува деканот, туку самоиницијативно членовите на Наставно-научниот совет учествуваат во дискусија за точките од дневниот ред. Електронските дискусии за точките од дневниот ред се составен дел на записникот од седницата. Во состав на записникот влегуваат и електронските податоци за спроведеното гласање, согласно со кое се утврдуваат кворумот и полноважноста на одлуките.

Доколку седницата се одржува со онлајн видеоконференциска платформа и доколку е возможна непречена комуникација со потребниот кворум за работа на седницата, за расправата и одлучувањето се применуваат одредбите од деловникот како при спроведување на седница со физичко присуство, со можност за употреба на софтверски алатки за гласање.

Член 8

Во членот 19, став 1, по зборовите: „денот и часот кога се одржува седницата,“ се додаваат зборовите: начинот како се одвивала седницата.

Член 9

Во членот 23, се додаваат нови став 2, став 3 и став 4, кои гласат:

При одржување на седница со помош на електронски комуникациски средства, гласањето се спроведува со помош на соодветна електронска платформа, односно соодветни електронски алатки за гласање.

При примена на електронски комуникациски средства со службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред, ќе се гласа 3 часа сметано од часот кога е закажано да започне гласањето. Деканот може да одлучи овој период да биде продолжен.

Доколку седницата се одржува со онлајн видеоконференциска платформа, за гласањето се применуваат одредбите од деловникот како при спроведување на седница со физичко присуство, со можност за употреба на софтверски алатки за гласање.

Член 10

Членот 33, по зборовите „Одредбите од овој Деловник“, се дополнува со зборовите: и на одредбите од измената и дополнувањето на овој Деловник.

Член 11

Членот 35, по зборовите „Одредбите од овој Деловник“, се дополнува со зборовите: и на одредбите од измената и дополнувањето на овој Деловник.

Член 12

Во членот 35 се додава нов став 2, кој ќе гласи:

За работа и одлучување на работните и стручните тела, комисиите и внатрешните организациони единици на Факултетот, со користење на електронски комуникациски средства, одлучува раководното лице или претседателот на соодветните работни и стручни тела, комисиите и внатрешните организациони единици на Факултетот.

Член 13

По донесувањето на Деловникот за изменување и дополнување на Деловникот, ќе се изработи пречистен текст на Деловникот.

Член 14

Овој Деловник влегува во сила со денот на неговото објавување во *Универзитетски гласник*.

Д е к а н

на Филозофскиот факултет
Проф. д-р Ратко Дуев, с.р.

Врз основа на член 110, став (1), точка 13 од Законот за високото образование (Службен весник на Република Македонија бр. 82/2018), член 59, став (1), точка 14 и точка 38 и член 85 од Статутот на Филозофскиот факултет во Скопје, во состав на Универзитетот „Св. Кирил и Методиј“ во Скопје (Универзитетски гласник бр. 463/2019 год.), Наставно-научниот совет на Филозофскиот факултет во Скопје, на 37. редовна седница одржана на 2.12.2020 година, донесе

ДЕЛОВНИК

за начинот на работа (деловнички прашања) на Наставно-научниот совет, Деканатската управа, внатрешните организациони единици, комисиите и работните и стручните тела на Филозофскиот факултет во Скопје, во состав на Универзитетот „Св. Кирил и Методиј“ во Скопје
(пречистен текст)

Права и обврски на член на Наставно-научниот совет

Член 1

Членот на Наставно-научниот совет има права и обврски утврдени со закон, Статутот на Универзитетот „Св. Кирил и Методиј“ во Скопје (во понатамошниот текст: Статутот на Универзитетот), Статутот на Филозофскиот факултет во Скопје, во состав на Универзитетот „Св. Кирил и Методиј“ во Скопје (во понатамошниот текст: Статутот на Факултетот) и со овој Деловник.

Во понатамошниот текст: Универзитетот „Св. Кирил и Методиј“ во Скопје е Универзитетот.

Во понатамошниот текст: Филозофскиот факултет во Скопје е Факултетот.

Член 2

Членот на Наставно-научниот совет има право и должност да присуствува на седниците на Наставно-научниот совет, да се подготвува за секоја седница, и да учествува во работата и одлучувањето на Наставно-научниот совет.

Член на Наставно-научниот совет може да отсутува од седница само од оправдани причини и е должен благовремено, во писмена форма или на друг начин, за тоа да го извести деканот.

Отсуството го оправдува со приложување на доказ за причините за отсуство.

Оправдани причини за отсуство се:

- болест на наставникот, на студентот или на поблизок член на потесното семејство;

- присуство на конференции, собири, симпозиуми и сл. во земјава и во странство;
- отсуство поради барање на надлежен орган на Универзитетот, државен орган, суд, обвинителство и сл.

Како неприсуство на седница се смета и предвременото напуштање на седницата кое не е најавено до деканот пред почетокот на седницата на Наставно-научниот совет.

Оправданоста на причините за отсуството ја оценува деканот на Факултетот.

На наставникот, член на Наставно-научниот совет кој не го најавил своето отсуство или неоправдано отсуствувал повеќе од една седница во една календарска година, од плата му се одзема една дневница. Одлука донесува деканот.

Седниците може да се одржуваат и со посредство на електронски комуникациски средства. За начинот на одржување на седницата одлучува деканот, освен во случаи кога со правните акти е предвидено тајно гласање.

Под поимот „електронски комуникациски средства“ се подразбира одржување на седницата на Наставно-научниот совет преку користење на онлајн видеоконференциска платформа, како и со употреба на интернет-електронска адреса, групен мејл, т.е. е-поштенско сандаче на членот (e-mail). Гласањето преку електронска пошта се врши од службената електронска адреса на членот, на електронска платформа (на пр., Google forms) или други софтверски алатки за гласање.

Член 3

За присуството на членовите на Наставно-научниот совет се води список кој го потпишуваат присутните членови на Наставно-научниот совет, односно список за присутни членови, кој се води за секоја седница посебно.

Во случај на одржување на седницата со употреба на електронски комуникациски средства, списокот за присутни членови на седницата е

евиденција во соодветна електронска форма.

Членовите на Наставно-научниот совет што се на отсуство согласно со член 186 од Законот за високото образование, на породилно отсуство или на кои им мирува работниот однос, не се водат на списокот за присутни членови.

По потреба, присуството на членовите на Наставно-научниот совет се проверува и во текот на седницата.

Евиденцијата на отсугните членови на Наставно-научниот совет, на крајот од седницата на Наставно-научниот совет, ја констатира деканот во записникот.

Член 4

Членот на Наставно-научниот совет има право на седницата на Наставно-научниот совет да расправа, да предлага и да гласа за секое прашање кое е од надлежност на Наставно-научниот совет.

За предлог поднесен (даден) согласно со став 1 од овој член, Наставно-научниот совет се изјаснува со гласање на начин утврден со овој Деловник.

Членот на Наставно-научниот совет има право и должност да гласа („за“, „против“ или „воздржан“).

Во случај кога на дневен ред на седницата на Наставно-научниот совет се расправа по точка за која член на Наставно-научниот совет има приватен интерес или приватен интерес на нему блиски лица, согласно со Законот за спречување на судир на интереси, членот на Наставно-научниот совет е должен да ја напушти седницата додека не завршат расправата и одлучувањето по таа точка.

Член 5

Членот на Наставно-научниот совет има право да поставува прашања кои произлегуваат од дневниот ред или за одредени прашања поврзани со седницата.

Одговорите на прашањата се даваат на истата седница или на првата наредна седница.

Член 6

Деканот и членовите на Наставно-научниот совет се должни да се придржуваат кон усвоениот дневен ред на седницата.

Член 7

Членот на Наставно-научниот совет е должен да ја чува тајната определена и класификувана согласно со закон и актите на Факултетот.

Како тајна се сметаат податоците што членот на Наставно-научниот совет ќе ги дознае на седница на Наставно-научниот совет или на седница на работно тело и на комисија во врска со прашањето за кое се расправа.

Како тајна се сметаат и сите материјали што му се упатуваат на Наставно-научниот совет, а кои како такви се означени.

Седници на Наставно-научниот совет**Член 8**

Наставно-научниот совет работи на седници.

Редовните седници се одржуваат, по правило, еднаш месечно.

Наставно-научниот совет може да одржува и вонредни седници.

За времетраењето на вонредната седница, членовите на Наставно-научниот совет се должни да ги одложат своите ангажмани и обврски.

На вонредна седница може да се расправа и да се одлучува само по прашања поради кои се закажува вонредната седница.

Наставно-научниот совет може да одржува свечени седници по повод јубилеи, прослави и во други случаи (комеморативни седници и др.).

Член 9

Деканот ги свикува и раководи со седниците на Наставно-научниот совет, дава појаснувања во врска со начинот на работа на Наставно-научниот совет и се грижи за редот на седниците и за примената на овој Деловник.

По овластување на деканот, како и во случаи на спреченост на деканот, седницата ја свикува и со неа раководи еден од продеканите.

Деканот има право временски да го ограничи учеството во расправата на

член на Наставно-научниот совет доколку тоа е надвор од прашањата што се усвоени на дневниот ред или кога, заради должината на учеството во расправата, е оневозможено рамноправното учество во расправата на другите членови на Наставно-научниот совет.

Член 10

На седница можат да се поканат и претставници на заинтересирани организации, установи и други правни лица и поединци.

Член 11

Седниците на Наставно-научниот совет се свикуваат со покана за седница, која ги содржи: датумот, местото, денот, времето на одржувањето на седницата, начинот на одржување на седницата (со физичко присуство или со посредство на електронски комуникациски средства), предлогот на дневниот ред со материјали по прашањата што се предлагаат за дневниот ред за таа седница и записникот од претходната седница на Наставно-научниот совет.

Поканата за седница на Наставно-научниот совет се доставува до членовите на Наставно-научниот совет најмалку 5 (пет) дена пред одржувањето на седницата.

Во вонредни и итни случаи, поканата може да биде доставена во покус рок. Седницата ќе се одржи доколку Наставно-научниот совет ги прифати причините за нејзиното итно свикување.

Член 12

Предлог-точки за дневен ред се доставуваат во писмена форма со образложение и проследен соодветен материјал, преку архивата на Факултетот, најдоцна 7 дена пред одржувањето на седница на Деканатската управа.

Материјалите од ставот 1 на овој член може да се доставуваат и во електронска форма до посочената е-адреса на архивата на Факултетот.

Предлог-точките за дневниот ред за седницата содржани во нацрт-поканата за Наставно-научниот совет ги утврдува деканот, во соработка со

продеканите и секретарот на Факултетот.

Точки за дневен ред можат да предлагаат внатрешните организациони единици, органите на Факултетот, наставно-научните колегииуми за втор циклус студии, советите за докторски студии, претседателите на комисиите и другите постојни тела на Факултетот.

Право да предлага точки за дневен ред има и Факултетското студентско собрание.

Дневниот ред, содржан во нацрт-поканата за седницата на Наставно-научниот совет, се разгледува од страна на Деканатската управа во рамките на својата надлежност. Седницата на Деканатската управа на која се разгледуваат материјалите за дневниот ред на Наставно-научниот совет се одржува најдоцна седум дена пред седницата на Наставно-научниот совет.

Како изменување и дополнување на дневниот ред во поканата за редовна седница на Наставно-научниот совет, може да се стават точки најдоцна на седницата на Деканатската управа. По исклучок, во итни случаи (барање или предлог кој е донесен по одржувањето на седницата на Деканатската управа), може со дополнување да се предложат точки за дневниот ред кои се прифаќаат и одобруваат на седницата на Наставно-научниот совет при усвојување на дневниот ред. Предлогот се смета за прифатен ако биде поддржан од мнозинството од присутните членови на Наставно-научниот совет.

Член 13

Предложениот дневен ред се усвојува од страна на Наставно-научниот совет на почетокот на седницата откако ќе се утврди дека има кворум за работа утврден со закон, со Статутот на Универзитетот и со Статутот на Факултетот.

При одржување на седница со помош на електронски комуникациски средства, со употреба на службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред,

дневниот ред ќе се смета за усвоен по увидот од резултатите од гласањето.

Член 14

По отворањето на седницата, секретарот, односно деканот на Факултетот утврдува дали има кворум.

Ако се утврди дека не присуствуваат доволен број членови на Наставно-научниот совет за полноважна работа и одлучување, седницата се одлага.

Закажаната седница се одлага и во случај кога ќе настапат причини кои го оневозможуваат одржувањето на седницата во определениот ден.

Седницата ја одлага деканот.

При одржување на седница со помош на електронски комуникациски средства, кворумот може да се утврди **по комплетирање на електронските податоци за учество** на членовите на Наставно-научниот совет во соодветната електронска форма, по што ќе се утврди и полноважноста на работата и одлучувањето. **Доколку не е исполнет потребниот кворум**, работата и одлучувањето се ништовни и повторно ќе се свика истата седница со идентичен дневен ред.

Доколку седницата биде одложена, нејзино продолжение се закажува во рок од 7 дена, со идентичен дневен ред.

Член 15

По усвојувањето на дневниот ред, Наставно-научниот совет го усвојува записникот од претходната седница. Записникот на кој не се ставени забелешки, како и записникот со усвоените забелешки и со извршените измени, по гласањето се смета за усвоен.

Во записникот се евидентираат поименично присутните и отсутните членови.

Усвоениот записник го потпишуваат деканот и записничарот, по завршувањето на седницата.

Член 16

По усвојувањето на дневниот ред и на записникот, се преминува на претресување на прашањата од дневниот ред.

Претресот започнува со излагање на предлагачот, кое не може да биде

подолго од 5 (пет) минути и трае додека, по него, има пријавено учесници за збор. Секој учесник има право на дискусија од 5 (пет) минути.

Расправата по точката трае сè додека не земат збор сите пријавени учесници. Секој пријавен учесник во расправата има право на реплика до 3 (три) минути. Членот кој зема збор може да се јави за збор во вид на реплика само еднаш.

Реплика на реплика е дозволена еднаш во траење од 1 (една) минута.

Член на Наставно-научниот совет може да зборува само за прашање кое е на дневен ред на седницата. Деканот го опоменува членот доколку се оддалечи од предметот на претресот и ако не се придржува на времето и бројот на јавувања од став 2, 3 и 4 на овој член. По предупредувањето може да му го одземе зборот.

Ако членот на Наставно-научниот совет не постапи според предупредувањето, односно одлуката на деканот од став 5 на овој член и ако ја попречува работата на Наставно-научниот совет, деканот има право да го исклучи членот од седницата.

Член 17

Правото за учество во дискусија го одобрува деканот според редоследот на пријавувањето. Ако се јават поголем број членови за дискусија, пред почетокот на расправата по точката на дневниот ред, деканот го соопштува редоследот според кој пријавените учесници ќе земат учество во расправата.

Кога се усвојува пишан текст во форма на акт или друг материјал, предлозите за измени, за дополнување или за бришење се поднесуваат во писмена форма во архивата во рок согласно со член 12, став 1 од овој Деловник.

Член 18

Во текот на претресот, Наставно-научниот совет може, на предлог на деканот или на член на Наставно-научниот совет, да донесе одлука разгледувањето на тековното прашање од дневниот ред да се прекине за да може предметот повторно да се проучи

или да се дополни материјалот, односно да се прибават потребните податоци за идната седница.

Член 18-а

Доколку седницата се одржува со примена на електронски комуникациски средства со службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред, електронската дискусија (со мислења, барања, предлози и сл.) за точките од дневниот ред се остварува на групната е-адреса по доставата на поканата и материјалите за седницата, до крајот на денот кој претходи на денот за кој е закажана седницата за гласање. Во овој исклучителен случај, не се применува членот 17, став 1, односно правото за учество во дискусијата не го одобрува деканот, туку самоиницијативно членовите на Наставно-научниот совет учествуваат во дискусија за точките од дневниот ред. Електронските дискусии за точките од дневниот ред се составен дел на записникот од седницата. Во состав на записникот влегуваат и електронските податоци за спроведеното гласање, согласно со кое се утврдуваат кворумот и полноважноста на одлуките.

Доколку седницата се одржува со онлајн видео-конференциска платформа и доколку е возможна непречена комуникација со потребниот кворум за работа на седницата, за расправата и одлучувањето се применуваат одредбите од деловникот како при спроведување на седница со физичко присуство, со можност за употреба на софтверски алатки за гласање.

Записник од седниците

Член 19

За работата на седницата на Наставно-научниот совет се води записник. Во записникот се внесуваат: бројот на седницата, местото на одржување на седницата, денот и часот кога се одржува седницата, начинот како се одвивала седницата, присутните членови, отсутните членови кои го оправдале, односно кои не го оправдале отсутството, евентуалното одлагање или

прекинување на седницата, другите присутни лица на седницата, заклучокот за усвојување на записникот од претходната седница со евентуалните измени, усвоениот дневен ред. За секоја точка од дневниот ред се дава сумарна дискусија, формулирана одлука, заклучок, мислење, став и сл. Се назначува времето кога седницата е завршена или прекината, со наведување на причините за прекилот.

Членот на Наставно-научниот совет кој на седницата ќе го издвои своето мислење, со авторизирана дискусија може да побара во записникот да се внесат битните делови од неговото мислење. За процедурални прашања, секој член на Наставно-научниот совет може да побара изјаснување за одредена точка од дневниот ред. На барање на член на Наставно-научниот совет, како составен дел на записникот се внесува и авторизираната дискусија на членот, кој е должен писмено да ја достави во рок од 7 (седум) дена по одржувањето на седницата.

Составен дел на записникот, во архивата, се актите донесени на седницата.

Член 20

Деканот има право да прекине седница на Наставно-научниот совет ако се намали бројот на присутните членови под потребниот кворум за работа и за одлучување или ако настане нарушување на редот, а деканот, и покрај своите овластувања, не е во состојба да обезбеди работа на седницата според одредбите од овој Деловник. Деканот или Наставно-научниот совет со одлука може да ја прекине седницата ако трае подлого од 3 (три) часа или ако се оцени дека не може расправата и одлучувањето по точките од усвоениот дневен ред да завршат во истиот ден. Прекинатата седница продолжува во рок од 7 (седум) дена, сметано од наредниот ден од денот на прекинувањето, без дополнување на дневниот ред.

Член 21

По исцрпувањето на прашањата од дневниот ред, деканот констатира дека седницата е завршена.

Одлучување

Член 22

За предложените акти од дневниот ред се води претрес и дискусија, а по нивното завршување, деканот формулира одлука, заклучок и сл., ги става на гласање и го соопштува резултатот од гласањето, со дефиниран текст на актот.

Ако во текот на претресот се дадат предлози кон предложениот акт, деканот ги формулира и ги става на гласање поединечно, според редоследот на поднесувањето, а членовите се изјаснуваат со гласање за секој поединечно, а потоа се соопштува резултатот од гласањето. На крајот се гласа за предлогот од предлагачот, целосно или со евентуалните измени, откако деканот ќе го формулира дефинитивниот предлог. На крајот, деканот го соопштува дефинитивно усвоениот акт, кој влегува во записник.

Наставно-научниот совет одлучува со мнозинство утврдено со закон, со Статутот на Универзитетот и со Статутот на Факултетот.

Актите што ги донесува Наставно-научниот совет ги потпишува деканот, односно во негово отсуство, по овластување на продеканот, кој ја води седницата.

Член 23

Јавното гласање се врши со дигање рака или со прозивка, според службената евиденција, за што одлучува деканот.

При одржување на седница со помош на електронски комуникациски средства, гласањето се спроведува со помош на соодветна електронска платформа, односно соодветни електронски алатки за гласање.

При примена на електронски комуникациски средства со службена групна е-адреса на членовите на Наставно-научниот совет и преку електронска платформа (на пр., Google Forms) преку која се спроведува гласањето за точките од дневниот ред, ќе се гласа 3 часа сметано од часот кога е закажано да започне гласањето. Деканот може да одлучи овој период да биде продолжен.

Доколку седницата се одржува со онлајн видеоконференциска платформа, за гласањето се применуваат одредбите од Деловникот како при спроведување на седница со физичко присуство, со можност за употреба на софтверски алатки за гласање.

Тајно се гласа во случаите утврдени со закон и со Статутот на Универзитетот и Статутот на Факултетот.

Членот на Наставно-научниот совет се изјаснува со „за“ или „против“ предлогот, или „воздржан“.

Пред гласањето, деканот констатира дали има кворум и, доколку има, се пристапува кон гласање.

По завршеното гласање, деканот ги утврдува резултатите од гласањето и врз основа на тоа објавува дали предлогот за кој се гласало е усвоен или одбиен.

Член 24

Тајното гласање се врши со гласачки ливчиња.

Тајното гласање го спроведува комисија од 3 (три) члена, која на предлог на деканот ја избира Наставно-научниот совет.

Гласачките ливчиња мораат да бидат во еднаква големина и со иста боја.

Гласачкото ливче ги содржи редниот број и датумот на одржувањето на седницата, прашањето за кое се гласа, кратко упатство за начинот на гласањето, потпис на членовите на комисијата и печат на Факултетот.

Член 25

Пред да се премине на тајно гласање, секретарот, односно деканот ги дава потребните објаснувања за начинот на гласањето.

Член 26

Во гласачкото ливче, кога се предлага утврдување кандидати за избор, именување и сл. (во понатамошниот текст: избор) на носители на одредени функции, се наведуваат функцијата за која се врши изборот и имињата и презимињата на кандидатите поединечно, според азбучниот ред на нивните презимиња.

Пред името и презимето на секој кандидат се става реден број.

При тајното гласање за избор, членовите на Наставно-научниот совет гласаат на тој начин што го заокружуваат редниот број пред името и презимето на кандидатот, односно на кандидатите.

Во зависност од бројот на лицата што треба да бидат избрани, членот на Наставно-научниот совет може да гласа за точниот број на лица што треба да бидат избрани или за помал број на лица и во таков случај гласачкото ливче се смета за важечко.

За неважечко ќе се смета гласачкото ливче на кое се заокружени редните броеви пред имињата и презимињата на повеќе кандидати од бројот што се избира, односно именува, непотполнетото гласачко ливче, ливчето на кое се внесени нови имиња, прецртано и ливчето од кое со сигурност не може да се утврди за кој кандидат членот на Факултетот гласал.

Ако некој, односно ако ниту еден од предложените кандидати не го добие потребното мнозинство, гласањето се повторува само за непополнетите места, со други кандидати, односно за сите места со други кандидати, по истата постапка.

Член 27

Тајното гласање за предлогот во целина се врши на тој начин што во гласачкото ливче се наведуваат предлогот и зборовите: за и против, а гласањето се врши со заокружување на еден од наведените зборови.

Член 28

По спроведеното тајно гласање, претседателот на комисијата ги соопштува резултатите од гласањето, а деканот ја формулира одлуката, која се внесува во записникот.

Акти на Наставно-научниот совет

Член 29

Наставно-научниот совет на своите седници донесува општи акти, одлуки, заклучоци, заклучоци, препораки и други акти, разгледува информации и соопштенија, зазема ставови по одделни прашања и дава

предлози и мислења (во понатамошниот текст: акти).

Член 30

Општите акти се донесуваат за регулирање на општите прашања од работата и дејноста на Факултетот и за спроведување на законите од одделни области.

Поединечни акти што ги донесува Наставно-научниот совет се донесуваат за регулирање на одделни прашања од дејноста на Факултетот, за примена и конкретизација на општите акти.

Заклучоци се донесуваат за процедурални прашања и за прашања по кои Наставно-научниот совет е надлежен да води расправа.

Со препораката се искажува став на Наставно-научниот совет по одредено прашање и се дава мислење за преземање одредени мерки.

Член 31

Извршувањето на актите на Наставно-научниот совет е задолжително за внатрешните организациони единици на Факултетот.

Деканот има право да ги свикува раководителите на организационите единици во врска со извршувањето на актите од ставот 1, на состаноци.

Работа на Деканатската управа

Член 32

Деканатската управа работи на редовни седници.

Редовните седници се одржуваат, по правило, еднаш во месецот, најдоцна седум дена пред седницата на Наставно-научниот совет.

Деканатската управа може да одржува и вонредни седници.

Член 33

Одредбите од овој Деловник да се дополнат со: одредбите од измената и дополнувањето на овој Деловник со арх. бр. 02-2171/5 од 3.12.2020 година, што се однесуваат за свикувањето и текот на седницата, записникот и донесувањето на актите од страна на Наставно-научниот совет, соодветно се применуваат и на Деканатската управа.

Внатрешни организациони единици, комисии и работни и стручни тела на Факултетот

Член 34

Внатрешните организациони единици, комисиите и работните и стручните тела на Факултетот проучуваат и изготвуваат материјали, даваат предлози, мислења и др. акти за прашањата од нивниот делокруг.

Наставно-научниот совет и Деканатската управа, по потреба, за одредени актуелни состојби, формираат повремени стручни комисии и други стручни работни тела, со точно определена содржина, рок и состав, содржани во актот за нивното формирање.

Член 35

Одредбите од овој Деловник и одредбите од измената и дополнувањето на овој Деловник со арх. бр. 02-2171/5 од 3.12.2020, што се однесуваат на работата и одлучувањето на Наставно-научниот совет, соодветно се применуваат и во постапката за работа и одлучување на работните и стручните тела, комисиите и внатрешните организациони единици на Факултетот.

За работа и одлучување на работните и стручните тела, комисиите и внатрешните организациони единици на Факултетот, со користење на електронски комуникациски средства, одлучува раководното лице или претседателот на соодветните работни и стручни тела, комисиите и внатрешните организациони единици на Факултетот.

Член 36

Толкување на одредбите од овој Деловник дава Наставно-научниот совет.

Измени и дополнувања на овој Деловник се вршат според иста постапка како за неговото донесување.

Член 37

Овој Деловник влегува во сила со денот на неговото објавување во *Универзитетски гласник*.

Декан
на Филозофскиот факултет
Проф. д-р Ратко Дуев, с.р